



THE MADRAS LEGISLATIVE ASSEMBLY.

Monday, 31st January 1966.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

Madras Loan, 1977.

* 16 Q.—PULAVAR K. GOVINDAN :

SRI M. KALYANASUNDARAM : } Will the Hon. the Chief Minister be pleased to state :—

(a) the total amount subscribed under 5½ per cent Madras Loan, 1977; and

(b) the particulars of targets fixed for each district and actual subscriptions in each district ?

THE HON. SRI M. BHAKTAVATSALAM : (a) The total amount subscribed to the 5½ per cent Madras Loan, 1977, was Rs. 14,44,27,200.

(b) The Collectors were asked to canvass support for the loan and the actual subscriptions in each district were as given below :—

Name of District.		Actual subscription excluding Indian Bank remittances at Madras on behalf of their branches at districts.
(1)		(2)
		(RUPEES IN LAKHS.)
Coimbatore	121.471
Madurai	128.261
Tirunelveli	97.569
Thanjavur	102.375
Tiruchirappalli	106.381
Salem	89.691
South Arcot	71.481
North Arcot	71.825
Ramanathapuram	54.697
Chingleput	54.632
Kanyakumari	19.457
The Nilgiris	8.820
Total	..	926.660

[31st January 1966]

திரு. மீ. கலியாணசுந்தரம் : சார், இந்தக் கடன் தொகை வசூலித்ததில் அவ்வளவும் பாங்கு மூலமாக வசூல் செய்யப்பட்டதா என்று அறிய விரும்புகிறேன்.

கனம் திரு. எம். பக்தவத்சலம் : அதிகமாக இருக்காது என்று நம்புகிறேன். இப்போது இவ்வாறு செய்வதில் வசதி குறைந்து வருகிறது. மேலும் இதைப்பற்றிய விவரம் என்னிடம் இல்லை.

புலவர் கா. கோவிந்தன் : தலைவர் அவர்களே, பாங்கியில் போட்ட பணத்தில் 5,000 ரூபாய் கேட்டு வாங்கினார்கள். ஒரு மாத காலத்தில் 3,250 ரூபாய் வரைதான் திருப்பிக் கொடுத்திருக்கிறார்கள். மீதி 1,750 ரூபாய் ஒரு மாத காலத்தில் வராததற்குக் காரணம் என்ன?

கனம் திரு. எம். பக்தவத்சலம் : கேள்வி எனக்கு விளங்கவில்லை. தனியாகக் கேள்வி போட்டால் விவரம் சொல்லுகிறேன்.

புலவர் கா. கோவிந்தன் : 5,000 ரூபாய் வாங்கியதில் 3,250 ரூபாய்தான் கொடுக்கக்கூடிய நிலை இருக்கிறது. 1,750 ரூபாய் ஏன் வரவில்லை?

கனம் திரு. எம். பக்தவத்சலம் : கனம் அங்கத்தினர் சொல்வதை நான் ஏற்றுக்கொள்ளவில்லை. ஆகவே, எப்படி இந்தக் கேள்விக்கு சமாதானம் சொல்வது?

திரு. மீ. கலியாணசுந்தரம் : இந்தக் கடன் தொகை எழுப்பு வதும், பெறுவதும் அரசாங்கத்தினரின் தேவையால் என்பதிலே இருவித அபிப்பிராயம் இருக்கமுடியாது. கிராமப்புறத்தில் இருந் துதான் அதிகமாக வசூலிக்கப்பட்டது. கடுமையான முறைகளிலே வசூல் செய்யப்பட்டிருக்கிறது. கனம் முதல் அமைச்சர் அவர்கள் அதிகமாக இராது என்று கூறினார்கள். ஆயிரம் ரூபாய்க்கு 5,000 ரூபாய் கட்டாயப்படுத்தி வசூலித்ததாக அரசாங்கத்திற்குப் புகார் வந்திருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : கட்டாயப்படுத்தி வசூல் செய்ததாகப் புகார் வரவில்லை.

திரு. ஜே. மாதா கவுடர் : கனம் முதல் அமைச்சர் அவர்கள் கணக்குக் கொடுத்தது எந்த மாதம் வரை என்று சொல்ல முடியுமா? என்னுடைய மாவட்டத்தில் 8 லட்சம் என்று சொன்னார்கள். ஆனால் 15 லட்சத்திற்கு மேல் வசூல் ஆகியிருக்கிறது. ஆகையால் கணக்கு எந்த மாதம் வரை என்று சொல்லமுடியுமா என்று கேட்க விரும்புகிறேன்.

கனம் திரு. எம். பக்தவத்சலம் : சென்ற கடனுக்காக வசூலித் ததுதான் இது. நிலகிரியில் வசூலித்த தொகை எட்டு லட்சத்து எண்ணுற்று இருபத்தொன்பது என்று சொன்னேன்.

31st January 1966]

திரு. டி. கார்ச்சா கவுடர் : பொதுவாக, இந்தக் கடன் ஏழை மக்களும், நடுத்தர மக்களும் தான் கொடுத்திருக்கிறார்கள். பணக் காரர்களுக்குப் பணம் தருவதற்கு மனம் வரவில்லை என்பது உண்மையா? அப்படியானால் அதற்குக் காரணம் என்ன?

கனம் திரு. எம். பக்தவத்சலம் : இம்மாதிரிக் கருத்தை நான்கூட தெரிவித்திருக்கிறேன். ஆனால் காரணம் சொல்ல முடியாது.

திரு. து. ப. அழகமுத்து : இம்மாதிரி கடன் தொகை வசூலிக்கப் பட்ட நேரத்தில், ஒவ்வொரு மாவட்டத்திலும் எவ்வளவு வசூலிக்க வேண்டுமென்று உத்தரவு கலெக்டர்களுக்கு அனுப்பப்பட்டதா? ஒவ்வொரு மாவட்டத்திற்கும் எந்த அடிப்படையில் தொகை நிர்ணயிக்கப்பட்டது என்று அறிய விரும்புகிறேன்.

கனம் திரு. எம். பக்தவத்சலம் : எல்லா மாவட்டங்களும் பகிர்ந்து கொள்ளவேண்டுமென்ற வகையில்தான் உத்தேசமாகப் போடப்பட்டது. உத்தேசிக்கப்படுவதெல்லாம் வசூல் ஆகிவிடுவதில்லை.

திரு. எஸ். முருகையன் : மாவட்டவாரியாக வசூலித்தப் பணத்தைப் பற்றி முதல் அமைச்சர் அவர்கள் சொன்னார்கள். இது முழுவதும் பணமாகக் கொடுக்கப்பட்டதா அல்லது பாங்க் அட்ஜஸ்ட்மென்ட் மூலமாக வசூல் செய்யப்பட்டதா? அப்படியானால், பாங்க் மூலமாக வசூல் செய்யப்பட்ட தொகை எவ்வளவு?

கனம் திரு. எம். பக்தவத்சலம் : முழுவதும் வசூலித்ததுதான் என்று நான் நினைக்கிறேன்.

திரு. சா. ராமசாமி : ஒன்றுக்கு 5 மடங்கு 10 மடங்கு என்று பாங்க் மூலமாக வசூல் செய்யப்படுவதை இனியாவது நிறுத்துவதற்கு உத்தரவு பிறப்பிக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : என்ன மாதிரி வசூல் செய்ய வேண்டும் என்று கனம் அங்கத்தினர் சொல்லவில்லை. இதற்கு விடை அளிப்பதற்கில்லை.

புலவர் கா. கோவிந்தன் : வட ஆற்காடு மாவட்டத்திற்கு ஒதுக்கிய கோட்டா எவ்வளவு? எந்த அடிப்படையில் இது உயர்த்தப்பட்டது?

கனம் திரு. எம். பக்தவத்சலம் : வட ஆற்காடு மாவட்டத்திற்கு 50 லட்சம் என்று கோட்டா ஒதுக்கப்பட்டது. ஆனால் எழுபத் தொரு லட்சத்து முன்னூற்று இருபத்தைந்து ரூபாய் வசூல் ஆகியிருக்கிறது.

திரு. மீ. கலியாணசுந்தரம் : கிராமப்புறத்தில் விவசாயிகள் செலுத்தும் நிலத்தீர்வை எவ்வளவு என்ற அடிப்படையில் கடன் வசூல் செய்ய வேண்டுமென்று அரசாங்கம் உத்தரவு பிறப்பித்ததா? அம்மாதிரி அதிகாரிகள் உத்தரவு போட்டார்களா?

[31st January 1966]

கனம் திரு. எம். பக்தவத்சலம் : அவ்வாறு அரசாங்கம் உத்தரவு போடவில்லை. அதிகாரிகளும் அப்படி வசூலித்தார்கள் என்று சொல்வதற்கில்லை.

புலவர் கா. கோவிந்தன் : முதல் அமைச்சர் அவர்கள், வட ஆற்காடு மாவட்டத்தில் கோட்டாவைவிட அதிகமாக வசூலாகி யிருக்கிறது, கோவை மாவட்டத்தில் எதிர்பார்த்த அளவு வரவில்லை என்று சொன்னார்கள். அதற்காக வட ஆற்காடு மாவட்டத்தில் அதிகமாக வசூல் செய்யவேண்டுமென்று உத்தரவு போட்டார்களா?

கனம் திரு. எம். பக்தவத்சலம் : என்னென்ன உத்தரவு போடப் பட்டது என்று எனக்குத் தெரியாது. ஆனால் உத்தேசிக்கப்பட்ட தொகைக்குமேலும் வசூல் ஆகலாம். கனம் அங்கத்தினர் கருத்து தெரிவிக்கப்பட்டது ஏழைகளாக இருப்பவர்கள்தான் மனமுவந்து உற்சாகத்துடன் அபிவிருத்தி திட்டத்திற்காக என்று கொடுக்கிறார்கள். அதிகமாகப் பணம் உள்ளவர்களிடத்தில் மனம் இருப்பதில்லை. கோவை மாவட்டத்தில் எதிர்பார்த்த அளவிற்கு மாறாக 121 லட்சம் தான் வசூல் ஆனது. ஆனால் அதற்காக வட ஆற்காடு மாவட்டத்தில் அதிகமாக வசூலித்ததாகச் சொல்ல முடியாது.

திரு. செ. மாதவன் : நேரடியாக வசூலித்தார்களா அல்லது வேறு முறைகளைப் பயன்படுத்தினார்களா? அப்படியானால், அதை அரசாங்கம் பரிசீலித்து, அது கூடாது என்று உத்தரவு போடுமா?

கனம் திரு. எம். பக்தவத்சலம் : என்னைப்பொறுத்தவரை, வசூலிக்கப்பட்டது என்பதுதான் தெரியும். வேறு முறைகளைப் பற்றித் தெரியாது.

திரு. மீ. கலியாணசுந்தரம் : நம்முடைய ராஜ்யத்தில் மிகவும் செழிப்பாக இருக்கும் பகுதி கோயம்புத்தூர் என்று சொன்னால் மிகையாகாது. ஆகவே போடப்பட்ட இலக்கு வசூலிக்கப்படாததற்குக் காரணம் என்ன?

கனம் திரு. எம். பக்தவத்சலம் : கொடுக்கக்கூடியவர்கள் கொடுக்கவில்லை. அதுதான் எனக்குத் தெரிந்த காரணம்.

திரு. எஸ். முருகையன் : கடன் வசூல் சம்பந்தமாக வசூலிக்கும் முறையிலே பல தொல்லைகள் கொடுத்தார்கள் என்று பொது மக்களிடமிருந்து ஏதாவது புகார் வந்ததா? அதைப்பற்றி அரசாங்கம் என்ன நடவடிக்கை எடுத்தது?

கனம் திரு. எம். பக்தவத்சலம் : இப்பொழுது கனம் அங்கத்தினர்கள் சொல்லுகிற புகார்கள் தவிர, வேறு எந்தப் புகாரும் யாரிடமிருந்தும் வரவில்லை.